

मंत्री ने विधायकों से मांगा सहयोग

बीपीएल परिवारों का होगा सर्वेक्षण

पटना | हिन्दुस्तान ब्यूरो

सूबे में गरीबी रेखा के नीचे रहने वाले परिवारों का सर्वेक्षण होगा। इसके तहत इन बीपीएल परिवारों की सामाजिक, आर्थिक एवं जाति आधारित गणना की जाएगी। केन्द्रीय ग्रामीण विकास मंत्रालय के सहयोग से यह काम होगा। केन्द्र के सक्रिय होते ही राज्य सरकार ने इसके लिए अपने स्तर से तैयारी प्रारंभ कर दी है। इसी क्रम में ग्रामीण क्षेत्रों में चलाई जाने वाली तमाम योजनाओं की समीक्षा की जा रही है। सर्वेक्षण नतीजे विश्वसनीय और अप टू डेट रहें इसके लिए सभी ग्रामीण योजनाओं के बेहतर कार्यान्वयन व उसकी नियमित मॉनिटरिंग की योजना है।

ग्रामीण विकास विभाग ने इसके लिए विधायकों से सहयोग मांगा है। विधायकों को ग्रामीण क्षेत्रों में चलाई जा रही योजनाओं और उसके कार्यान्वयन के लिए विभाग द्वारा उठाए गए कदमों की विस्तृत जानकारी भी भेजी गई है। इसमें इंदिरा आवास को लेकर सरकार के प्रयास, भूमिहीन परिवारों को जमीन खरीद कर इंदिरा आवास उपलब्ध कराने का निर्देश, एससी-एसटी लाभार्थियों को इंदिरा आवास उपलब्ध कराने हेतु सूची में नाम जोड़ने, मनरेगा योजना के जांच व अनुश्रवण से संबंधित विभागीय दिशा-



तैयारी शुरू

- सामाजिक, आर्थिक व जातिगत जनगणना होगी
- केन्द्रीय ग्रामीण विकास मंत्रालय के सहयोग से होगा काम
- भेजी योजनाओं की सूची, क्षेत्रीय योजनाओं में भागीदारी की अपील

निर्देश, मनरेगा योजना का प्रगति प्रतिवेदन, स्वर्ण जयंती ग्राम स्वरोज्जगर योजनान्तर्गत निर्मित ग्रामीण हाटों की सूची, जिलों के विभागीय कार्यों की जांच व मूल्यांकन के लिए नामित नोडल पदाधिकारियों की सूची आदि शामिल हैं। ग्रामीण विकास मंत्री नीतीश मिश्रा ने विधायकों को पत्र लिखा है और विकास कार्यों में उनकी प्रत्यक्ष भागीदारी को महत्वपूर्ण बताया है। मंत्री ने कहा है कि इससे योजनाओं के पारदर्शी कार्यान्वयन में सहूलियत होगी। उन्होंने इस संबंध में विधायकों से सुझाव भी मांगे हैं।